

जय जवान-जय किसान और जय विज्ञान के नारे के साथ...

# रन फॉर साइंस मैराथन में दौड़े प्रतिभागी



**भोपाल (काप्र)।**

विज्ञान के प्रचार-प्रसार के लिये जोश, जुनून और उत्साह का माहौल गुरुवार सुबह टीटी नगर स्टेडियम में देखने को मिला। मौका था रन फॉर साइंस मैराथन का। मैराथन का उद्देश्य 8वें भारत अंतरराष्ट्रीय विज्ञान महोत्सव से लोगों को जोड़ना था।

शहर के विभिन्न स्कूल एवं कॉलेजों के 1500 से अधिक छात्र-छात्राएँ शामिल हुए। लगभग साढ़े तीन किलोमीटर की इस मैराथन का पलैंग ऑफ प्रमुख सचिव विज्ञान एवं प्रौद्योगिकी निकुंज श्रीवास्तव ने टीटी नगर स्टेडियम से किया। मैराथन माता मंदिर, टीटी नगर स्टेडियम से होते हुए मेनित कैंपस स्थित एनआरसी भवन पर पूर्ण हुई। इस दौरान प्रतिभागियों में जबरदस्त उत्साह देखने

को मिला। इस अवसर पर विज्ञान भारती के राष्ट्रीय संगठन मंत्री प्रवीण रामदास, समाजसेवी हेमंत मुक्तिबोध, इन्सा के कार्यकारी निदेशक अरविंद रनाडे, कार्यकारी निदेशक आरसीबी फरीदाबाद सुधांशु ब्रती, मेपकास्ट के महानिदेशक डॉ. अनिल कोठारी और मेनित के एक्टिंग निदेशक जी. दीक्षित उपस्थित रहे। मैराथन में हिस्सा लेने पहुँचे प्रतिभागियों का उत्साह देखते ही बनता था। कड़ुके की ठंडी हवा होने के बावजूद भी हर उम्र के लोग मैराथन में हिस्सा लेने पहुँचे। इस दौरान प्रतिभागी विज्ञान की प्रगति, जीवन में इसके लाभ और विज्ञान के प्रचार-प्रसार से जुड़े बेनर और फ्लैग अपने हाथ में लिये हुए थे। बेनर पर विज्ञान मानवता के लिये सुंदर उपहार हैं, हमें इसे विकृत नहीं करना चाहिये। द साइंस ऑफ टुडे इज - द टेक्नोलॉजी ऑफ टूमरो। विकास की बात विज्ञान के

साथ कुछ हम करे, कुछ आप। जन-जन को विज्ञान समझाना अंधविश्वास एवं कुरीति हटाना... जैसे स्लोगन लिखे हुए थे। साथ ही प्रतिभागियों ने जय जवान-जय किसान, जय विज्ञान के नारे भी लगाये।

इन्सा के कार्यकारी निदेशक अरविंद रनाडे ने कहा कि विज्ञान और प्रौद्योगिकी ने हमारे जीवन को आसान बनाया है। आवश्यक है कि हम विज्ञान और प्रौद्योगिकी का इस्तेमाल सही दिशा में करें। विज्ञान महोत्सव का संदेश मध्यप्रदेश के भोपाल से देश के कोने-कोने तक पहुँचाने में जनसमुदाय की सहभागिता अत्यंत आवश्यक है। उन्होंने कहा विज्ञान महोत्सव जैसे सफल आयोजनों से ही भारत विश्व में एक नॉलेज सेंटर के रूप में स्थापित हो सकेगा। कार्यक्रम में उपस्थित विज्ञान भारती के राष्ट्रीय संगठन मंत्री प्रवीण रामदास ने

कहा कि रन फॉर साइंस मैराथन में शामिल सैकड़ों प्रतिभागियों की उत्सुकता इस बात का परिणाम है कि मध्यप्रदेश में विज्ञान महोत्सव ऐतिहासिक सफलता के शिखर को छुएगा। प्रमुख सचिव निकुंज श्रीवास्तव ने कहा कि अठवें विज्ञान महोत्सव का आयोजन मध्यप्रदेश और भोपाल में होना प्रसन्नता का विषय है। उन्होंने कहा कि आशा है कि यह आयोजन बच्चों के भविष्य को विज्ञान की दिशा में एक नई ऊँचाईयाँ देने में सफल होगा। इस आयोजन को लेकर शहर में सकारात्मक वातावरण है। इससे अधिक से अधिक स्कूली और कॉलेज स्टूडेंट्स को जुड़ना चाहिए। महानिदेशक मेपकास्ट डॉ. अनिल कोठारी ने कहा कि भारत अंतरराष्ट्रीय विज्ञान महोत्सव से जुड़ी समस्त जिम्मेदारियों का दायित्व सफलतापूर्वक निर्वहन कर लिया गया है।

## बहन से मिलवाने के बहाने घर बुलाया शादी का झांसा देकर किया दुष्कर्म

**भोपाल (काप्र)।**

राजधानी के ऐशबाग इलाके में शादी का झांसा देकर युवती से रपे का मामला सामने आया है। दोनों की दोस्ती सोशल मीडिया पर हुई थी। युवक ने प्रपोज कर दिया, जिसे युवती ने स्वीकार लिया दोनों के परिवार भी एक दूसरे से मिले। इस दौरान युवक ने बहाने से किराए के कमरे पर बुलाकर रपे किया। जब युवती ने शादी के लिए कहा, तो युवक ने मना कर दिया।

एएसआई बोहरन सिंह ने बताया कि गौतम नगर की रहने वाली 23 साल की युवती की तीन साल पहले फेसबुक से घोड़ा नख्खास पर मोबाइल को दुकान पर काम करने वाले शाहिद खान नाम के युवक से पहचान हुई। शाहिद खान मूलतः सुरतानपुर रायसेन का रहने वाला है। इसके बाद दोनों में बातचीत बढ़ी। एक दूसरे नंबर ले लिए। दोनों का अक्सर मिलना होने

लगा। इस दौरान आरोपी शाहिद खान फरियादी के सामने शादी का प्रस्ताव रखा, जिसे फरियादी ने स्वीकार कर लिया।

दोनों के परिवार मिले और शादी के लिए सहमति बन गई। इसी साल उनकी शादी होनी थी। इस दौरान आरोपी शाहिद ने 21 अगस्त 2022 को बाग दिलकुशा, ऐशबाग स्थित अपने किराए के मकान पर फरियादी को बहन से मिलवाने की बात कहकर बुलाया। जब फरियादी पहुँची, तो वहाँ कोई नहीं था। इस पर शाहिद ने बातचीत का बहाना करके बैठा लिया। फरियादी के विरोध के बावजूद संबंध बनाए। इसके बाद भी कई बार शोषण। जब फरियादी शादी की बात कहती, तो बहाना करके टाल देता। इसके बाद फरियादी ने शादी का दबाव बनाया, तो आरोपी मुकर गया। पुलिस ने शाहिद खान के खिलाफ मामला दर्ज कर लिया है। आरोपी किराए का कमरा छोड़कर भाग गया है।

## सड़क विकास का मूल आधार : भार्गव

लोक निर्माण मंत्री द्वारा सावेर में 61 करोड़ की सड़क का शिलान्यास

**भोपाल (काप्र)।**

लोक निर्माण मंत्री श्री गोपाल भार्गव ने इंदौर जिले की सावेर विधानसभा क्षेत्र में 61 करोड़ रुपये की लागत से बनाई जाने वाली 23 किलोमीटर सड़क का शिलान्यास किया। जल-संसाधन मंत्री तुलसीराम सिलावट तथा पंचायत एवं ग्रामीण विकास मंत्री महेंद्र सिंह सिसौदिया सहित अन्य जन-प्रतिनिधि उपस्थित थे।

लोक निर्माण मंत्री श्री भार्गव ने कहा कि सड़कें विकास का मूल आधार हैं। प्रदेश में शहरी और ग्रामीण क्षेत्र में अधो-संरचना विकास की प्राथमिकता है।

उन्होंने कहा कि वर्तमान में प्रदेश में 8853 किलोमीटर राष्ट्रीय राज मार्ग, 11 हजार 389 किलोमीटर राज मार्ग, 23 हजार 401 किलोमीटर जिला मार्ग हैं। केन्द्र सरकार के सहयोग से नेशनल हाई-वे के कार्य लगातार प्रदेश में जारी हैं।

उन्होंने कहा कि उज्जैन में श्री महाकाल महालोक के निर्माण से इंदौर-उज्जैन अंचल में विकास की नई राहें खुली हैं। सावेर सहित इंदौर क्षेत्र में 1456 करोड़ रुपये लागत की 625 किलोमीटर की 160 सड़क स्वीकृत की गई हैं। मंत्री श्री भार्गव ने सावेर क्षेत्र के विकास में क्षेत्रीय विधायक और जल-संसाधन मंत्री श्री तुलसीराम सिलावट के प्रयासों की सराहना की।

## टाइगर की फिर दहशत, कोलार पहाड़ी पर खौफ में लोगों ने घूमना किया बंद

**भोपाल (काप्र)।**

राजधानी में टाइगर का फिर मूवमेंट देखने को मिला है। कोलार पहाड़ी के आसपास मॉनिंग वॉक करने वाले लोगों को जानवर घूमते दिखा है। वे इसे टाइगर बता रहे हैं। वन विभाग की टीम यहां सर्चिंग कर रही हैं। हालांकि, किसी के शिकार या हमले की खबर नहीं है, लेकिन लोग दहशत में हैं। 100 से ज्यादा लोगों ने पहाड़ी के आसपास घूमना बंद कर दिया है।

राजधानी के 25 किलोमीटर के दायरे में कई टाइगर हैं, जिनका मूवमेंट अक्सर देखने को मिलता है। वाल्मी की पहाड़ी और कलियासोत डैम के आसपास कई बार टाइगर दिख चुके हैं तो भोज यूनिवर्सिटी कैम्पस में भी टाइगर सीसीटीवी कैमरे में कैद हो चुका है। अब कोलार रोड स्थित पहाड़ी पर मूवमेंट है। कोलार रोड स्थित आम्रविहार कॉलोनी के पीछे पहाड़ी है। यहां के गजेंद्र रघुवंशी ने बताया कि पहाड़ी के आसपास पैदल घूमने का ट्रैक भी बना है। जहां पर हर रोज 80 से 100 लोग तक सुबह-शाम घूमते हैं। चार दिन पहले वॉक करने वाले एक व्यक्ति को टाइगर दिखा था। उसके अगले दिन दो टाइगर होने की जानकारी सामने आई। इस कारण घूमना बंद कर दिया है। पहाड़ी पर मंदिर है। इसलिए लोग दर्शन करने भी जाते हैं। पहाड़ी के आसपास के इलाके में टाइगर के मूवमेंट की सूचना जरूर है, लेकिन अब तक शिकार या हमले की जानकारी नहीं है। रहवासी रघुवंशी ने बताया कि वन विभाग को सूचना दी गई है। फॉरेस्ट एसडीओ आरएस भदौरिया ने बताया कि जानकारी मिलने पर सर्चिंग की जा रही है। भोपाल के आसपास करीब 25 किमी के दायरे में बाघों का मूवमेंट है। कलियासोत, केरवा के जंगल के साथ ही कोलार-बेरसिया इलाके में भी टाइगर देखे गए हैं। फरवरी-2022 में चूना भट्टी चौराहा स्थित भोज यूनिवर्सिटी कैम्पस में टाइगर का मूवमेंट था। कोलार में भी टाइगर देखा गया। प्रदेश में वर्तमान में 526 बाघ हैं। वन विहार नेशनल पार्क में कुल 13 टाइगर हैं।

कलियासोत, केरवा, समरधा, अमोनी और भानपुर के दायरे में 13 रेसीडेंशियल बाघ घूम रहे हैं। इनका जन्म यहीं हुआ है। अब यहीं इन्का दबदबा भी कायम है। बाघिन टी-123 का तो पूरा कुनवा ही है। कई बार भोज यूनिवर्सिटी में बाघ की चहल-कदमी देखने को मिली है, लेकिन उन्होंने कभी इंसानों को नुकसान नहीं पहुंचाया। शहर से जुड़े रातापानी के जंगल में बाघ हैं। हाल ही में नए बाघ की दस्तक भी सामने आई है। हालांकि, वन विभाग के अधिकारी शाकक के वयस्क होने की बात कह रहे हैं। उनका कहना है कि बाघ इलाके से परिचित है। राजधानी के मेनित में टाइगर के मूवमेंट से 15 दिनों तक दहशत रही थी। पिंजरे में कैद होने के बाद उसे सतपुड़ा टाइगर रिजर्व के चूरना रेंज के बाड़े में छोड़ दिया गया। इसके बाद दहशत खतम हुई। टाइगर का मूवमेंट 2 से 16 अक्टूबर तक रहा था। वन विभाग ने मेनित की बाउंड्रीवॉल टूटी होने पर आपत्ति जताई थी। हालांकि, बाघ के पकड़े जाने के बाद मेनित प्रबंधन ने बाउंड्रीवॉल बनवा दी। मेनित में पकड़े गए बाघ टी-421 को रविवार रात में सतपुड़ा टाइगर रिजर्व के चूरना रेंज के बाड़े छोड़ दिया गया। शनिवार देर रात करीब 3 बजे बाघ पिंजरे में फंसा था। जिस रविवार को नर्मदापुर ले जाया गया था। रात में इस बाघ को छोड़ दिया गया।

### स्पेशल ट्रेन की संचालन अवधि बढ़ाई

भोपाल। यात्रियों की सुविधा को ध्यान में रखते हुए मण्डल के हरदा एवं इटारसी स्टेशन पर हाल्ट लेकर गन्तव्य को जाने वाली गाड़ी संख्या 07651/07652 जालना-छपरा-जालना एक्सप्रेस स्पेशल ट्रेन के चलने की अवधि को बढ़ाने का निर्णय लिया गया है। जिसके अनुसार जालना से प्रत्येक बुधवार को प्रस्थान कर छपरा जाने वाली गाड़ी संख्या 07651 जालना-छपरा साप्ताहिक एक्सप्रेस स्पेशल ट्रेन दिनांक 01 मार्च 2023 तक तथा छपरा से प्रत्येक शुक्रवार को प्रस्थान कर जालना जाने वाली गाड़ी संख्या 07652 छपरा-जालना साप्ताहिक एक्सप्रेस स्पेशल ट्रेन दिनांक 03 मार्च 2023 तक चल्ती रहेगी।

## फंदे पर झूले युवक ने इलाज के दौरान दम तोड़ा

**भोपाल (काप्र)।**

राजधानी के शाहजहानाबाद इलाके में 24 साल के युवक ने फांसी लगा ली। युवक प्राइवेट गाड़ी चलाता था। घरेलू विवाद के बाद 28 दिसंबर 2022 को युवक घर में फंदे पर झूल गया था। उसे हमीदिया अस्पताल लेकर आए। करीब 21 दिन इलाज के बाद बुधवार को युवक ने की मौत हो गई।

हेड कांस्टेबल संतोष सिंह ने बताया कि इंदगाह बाजपेई नगर चौकी के पीछे रहने वाला देवराज सूर्यवंशी (24) पुत्र स्वर्गीय जगन्नाथ सूर्यवंशी प्राइवेट गाड़ी चलाता था। इसके पहले वो पुलिस की गाड़ी चलाने का काम भी कर चुका है। 28 दिसंबर की रात घर में फांसी लगा लिया था। परिजनों ने उसे हमीदिया अस्पताल में

भर्ती कराया था। यहां बुधवार शाम करीब 6:30 बजे मौत हो गई। परिजनों के बयान अभी नहीं हो पाए हैं। पीएम रिपोर्ट आने के बाद परिजनों के बयान लिए जाएंगे। फिलहाल, पीएम कराकर शव परिजनों को सौंप दिया गया है। परिजनों ने बताया कि देवराज पुलिस की गाड़ी चलाता था। मार्च 2022 में ही देवराज की शादी हुई थी। पत्नी देवराज को लेकर परिवार से अलग रहती थी। अगर देवराज मिलने आता तो काफी लड़ाई झगड़ा करती थी। पारिवारिक टेंशन के कारण एक सप्ताह पहले देवराज के पिता का निधन हो गया। साथ ही, बताया कि 28 दिसंबर को देवराज हमसे मिलने घर आया था। इसके लेकर भी पत्नी गुस्सा हुई थी। जब वो अपने घर गया उसके कुछ देर बाद ही हमें फांसी लगाने की सूचना मिली।

## प्रधानमंत्री के साझा अनुभवों एवं विचारों को आत्मसात करें विद्यार्थी : परमार

भोपाल (काप्र)। स्कूल शिक्षा राज्यमंत्री इन्द्र सिंह परमार ने बताया कि प्रधानमंत्री नरेन्द्र मोदी प्रतिवर्ष परीक्षा पर चर्चा कार्यक्रम के माध्यम से परीक्षा के तनाव को दूर करने के लिए विद्यार्थियों से संवाद करते हैं।

प्रधानमंत्री द्वारा परीक्षार्थियों के तनाव को दूर करने के उपायों एवं स्वयं के अनुभवों को साझा करने से छात्र-छात्राओं को प्रोत्साहन मिलता है। साथ ही अनुभवों एवं विचारों का अनुसरण विद्यार्थियों में आत्म-विश्वास एवं सकारात्मक ऊर्जा से जीवन जीने के लिए प्रेरित करता है। इस कार्यक्रम में देश भर से विद्यार्थी, शिक्षक तथा अभिभावक वर्चुअल माध्यम से जुड़ते हैं।

श्री परमार ने बताया कि श्री मोदी परीक्षा पर चर्चा छोटे संस्करण संवाद अंतर्गत प्रतिवर्ष की भांति विद्यार्थियों, अभिभावकों तथा शिक्षकों से चर्चा करेंगे और बच्चों को

परीक्षा से तनाव मुक्ति के गुर सिखाएंगे। इससे छात्रों को उनकी सभी आकांक्षाओं और लक्ष्यों को पूरा करने में सक्षम बनाया जा सके। अपनी अनुभूति और आकर्षक शैली में प्रधानमंत्री विद्यार्थियों के प्रश्नों का जवाब भी देते हैं। यह कार्यक्रम विगत चार वर्षों से निरंतर हो रहा है। श्री परमार ने बताया कि परीक्षा पर चर्चा कार्यक्रम 27 जनवरी को प्रातः 11 बजे से नई दिल्ली के ताल कटोरा स्टेडियम में किया जाएगा, जिसमें प्रदेश के चयनित विद्यार्थी भी सम्मिलित होंगे। इस कार्यक्रम का सीधा प्रसारण दूरदर्शन द्वारा किया जाएगा। प्रदेश के सभी शासकीय एवं अशासकीय विद्यालयों में लगाकर कार्यक्रम का प्रसारण किया जाएगा, जिससे प्रधानमंत्री श्री मोदी के उद्बोधन से प्रदेश के अधिकाधिक विद्यार्थी, शिक्षक एवं अभिभावक लाभान्वित हो सकें।

## बीना-गुना खंड के दोहरीकरण का कार्य पूर्ण

भोपाल। बीना-कोटा (282 .66 किलोमीटर) दोहरीकरण परियोजना 2012 में स्वीकृत हुई थी, तभी से इस परियोजना पर कार्य शुरू हो गया था, परंतु कार्य की रफ्तार बहुत धीमी थी। माह सितंबर 2019 में रेल विकास निगम के मुख्य परियोजना प्रबन्धक धर्मेन्द्र कुमार पांडे द्वारा कार्य भार संभालने के बाद से इस प्रोजेक्ट में तेजी आई। कार्य की गुणवत्ता से संतुष्ट होकर रेल संरक्षा आयुक्त द्वारा इस खंड पर 100 किलोमीटर प्रतिघंटा की गति ट्रेन चलाने की अनुमति दी गई।

इसके बाद कोविड काल में लॉक डाउन अवधि में कार्य बंद हो गया। लॉक डाउन खत्म होने के उपरांत कार्य को तुरंत गति प्रदान की गई और शेष बचे खंड के सभी कार्य

को तीव्र गति से चालू किये गए। इस क्रम में मार्च 2021 में बीना-कजिया 20 किलोमीटर का कार्य लगभग पूरा कर लिया गया और मार्च 2021 में ही इंडन ट्रायल 130 किलोमीटर प्रति घंटा की गति से सफलतापूर्वक कर लिया गया और फिर अशोकनगर - और 15 किलोमीटर खंड में भी 25 मार्च को कार्य पूरा करते हुए इंडन ट्रायल 100 किलोमीटर प्रतिघंटा की गति से करवाकर खंड को परिचालन के लिए खुलने के क्रम में अंतिम चरण की तैयारी शुरू कर दी गई। इसी क्रम में महादेवखेड़ी-मालखेड़ी खंड जो कि जबलपुर मंडल के कटनी-बीना खंड को भोपाल मंडल के बीना-कोटा खंड को जोड़ता है, इसके कार्य को भी सम्पादित करते हुए झांसी-बीना रेल लाइन पर दिनांक 27 दिसम्बर 2021 और 02 अगस्त 2022 को 6 घंटे में ब्लॉक लेकर गार्ड लॉन्चिंग का कार्य करने के बाद 18 नवम्बर 2022 को रेल संरक्षा आयुक्त द्वारा निरीक्षण के उपरान्त 90 किलो मीटर प्रति घंटा की गति से ट्रेन चलाने की अनुमति दी गई।

अब कजिया- मुंगावली -गुनेरुमाभी-पिपरईगांव स्टेशनों के मध्य रेल लाइन दोहरीकरण के तहत प्रीनॉन/नॉनइंटरलॉकिंग का कार्य संपन्न हो गया है। कल 20 जनवरी को रेल संरक्षा आयुक्त (मध्यवृत्त) मुम्बई द्वारा निरीक्षण किया जाएगा। स्पेशल ट्रेन से स्पीड ट्रायल व अनुमति के उपरांत रेल यातायात खोल दिया जायेगा इस लाइन का कार्य पूर्ण हो जाने के उपरांत इन स्टेशनों के मध्य रेल यातायात सुगम होगा। बीना गुना खंड के इस अंतिम सेक्शन का कार्य सम्पन्न होने के साथ अब बीना- गुना का दोहरीकरण संपन्न होगा , जो की रेल विकास निगम लिमिटेड के मुख्य परियोजना मुख्य परियोजना प्रबन्धक धर्मेन्द्र कुमार पांडे, महाप्रबंधक सौरव गुप्ता , महाप्रबंधक आनंद गोलहानी एवं इनकी टीम द्वारा विगत 3 वर्षों के अथक परिश्रम व निष्ठा का ही परिणाम है। इस कार्य भोपाल मंडल के मंडल रेल प्रबंधक सौरभ बंदोपाध्याय एवं पश्चिम मध्य रेल के महाप्रबंधक सुधीर गुप्ता के कुशल निर्देशन व मार्गदर्शन में सम्पन्न किया गया।

**OFFICE OF ADDL .CHIEF ENGINEER (TH) ,MPPGCL, SIRMOUR REWA**  
Email - eehqthc@gmail.com  
NOTICE INVITING TENDER

M.P. Power Generating Co. Ltd. invites e-tender from reputed contractors under Tender No. 2022/MPPGC/232872\_1 for Annual Operation & maintenance of Tons Barrage Spillway & Head Regulator gates of THP MPPGCL, Sirmour & Tender No 2022\_MPPGC\_232873\_1 for Annual operation & maintenance of gates of Beehar Barrage, Head regulator & tail and cross regulator gates of link canal of THP, MPPGCL, Sirmour with estimated costs of Rs. 15.54 lakhs & Rs. 17.13 lakhs respectively. Last date for online submission & opening of the tender is 20.02.2023 & 22.02.2023 respectively . For detailed NIT, eligibility criteria, other terms & conditions of tender document & for any extension of due date /corrigendum /addendum etc shall be available only on e-tendering website www.mptenders.gov.in. and shall not be issued in

(R. B. S. Tiwari)  
Addl. Chief Engineer (THC), Sirmour  
//Save electricity//

कार्यालय नगर पालिका निगम सागर म.प्र.			
क्र.ना.शा./रा.वि./न.नि./2022-23/317	सूचना	सागर, दिनांक 17/1/2023	
सर्वसाधारण को सूचित किया जाता है कि नगर पालिका निगम सागर सीमा के अंतर्गत नीचे दिये गये भवनों/प्लॉटों पर नाम दर्ज करने हेतु आवेदन पत्र प्राप्त हुए हैं। अतः इस संबंध में जिन व्यक्तियों को कोई आपत्ति हो तो वे अपनी आपत्ति सूचना प्रकाशन के 30 दिवस के अंदर आयुक्त नगर पालिका निगम सागर के नाम पर प्रस्तुत कर सकते हैं।			
क्र.	वार्ड का नाम भ.न./प्लॉट	किस आधार पर	नाम देवदार, वसीयतनामा, दानदाता/वंशानुक्रम द्वारा
1831	लक्ष्मीपुरा वार्ड	हस्तांतरण पत्र	श्रीमति चंदाबाई W/O स्व. श्री मनमोहन ताम्रकार
1832	भगवानगंज वार्ड	रंजि. बैनामा म.प्र. पत्र	अब्दुल रहमान स्व. ज्ञान चंद S/O हरप्रसाद स्व. संजय आ. स्व. ज्ञान चंद सुरेश कुमार S/O स्व. श्री गनेश प्रसाद सोनी
1834	पंतनगर वार्ड	रंजि. बैनामा	स्व. रमेश कुमार S/O स्व. श्री सरजू प्रसाद चौंसिया
1835	तिलीवाड़	म.प्र. पत्र	शिवेलाल S/O नारायण W/O श्रीमति रूपांगी महेश्वरी
1836	कटरवाड़	बैनामा	जाफर खॉं S/O स्व. मंगल खॉं स्व. राम स्वरूप गुप्ता S/O स्व. एन.आर. गुप्ता
1837	शुक्रवाड़ी वार्ड	म.प्र. पत्र	श्रीमति शकुन बाई महेश्वरी
1838	जहदर गंज वार्ड	म.प्र. पत्र	श्री राधेलाल श्री नारायण महेश्वरी
1839	कटरवाड़	बैनामा	श्री राधेलाल श्री नारायण महेश्वरी जगदीश प्रसाद नीता महेश्वरी
1840	कटरवाड़	बैनामा	श्रीमति शकुन बाई महेश्वरी

**आयुक्त नगर पालिका निगम सागर म.प्र.**



दौरान महापौर ने स्थानीय नागरिकों व व्यवसायियों से भी चर्चा की और साफ-सफाई व्यवस्था में सक्रिय सहयोग करने व अपने शहर को सबसे स्वच्छ शहर एवं प्लास्टिक मुक्त शहर बनाने का आन्धान किया। श्रीमती राय ने सार्वजनिक स्थलों पर गंदगी फैलाकर

पार्श्वदाण व निगम के अधिकारीगण मौजूद थे। श्रीमती राय ने गुरुवार को प्रातः सिटी प्रोफाइल निरीक्षण के तहत जोन 04 के अंतर्गत आजाद मार्केट मंगलवारा क्षेत्र से साफ-सफाई व्यवस्था का अवलोकन प्रारंभ किया और वार्ड 20 के मंगलवारा आजाद मार्केट, जोन 18 के रेल्वे स्टेशन प्लेट फार्म 06 की ओर, पुलिस लाईन, नादरा बस स्टैंड, वार्ड 17 के शांति नगर, सिंधी कालोनी, वार्ड 16 के आरिफ नगर कचरा ट्रांसफर स्टेशन, वार्ड 15 के जे.पी. नगर तथा जोन 03 के अंतर्गत वार्ड 13 के पीजीबीटी कालेज, डीआईजी बंगला आदि क्षेत्रों में स्वच्छता गतिविधियों का अवलोकन किया।

## कार्यालय प्राचार्य, शासकीय गीतांजलि कन्या महाविद्यालय, भोपाल (स्वशासी)

Website- www.mp.gov.in/highereducation/ggcbpl-Ph.No. 0755-2733166, 2733266 Fax-735266

E-mail:heggpggcbho@mp.gov.in

पत्र क्रमांक 2346/शागीकमभो/लेखा./2023

भोपाल, दिनांक 14/01/2023

### निविदा विज्ञप्ति

शासकीय गीतांजलि कन्या, महाविद्यालय, भोपाल के स्वशासी प्रकोष्ठ द्वारा संचालित की जाने वाली परीक्षाओं के निम्नलिखित विविध कार्य करवाने हेतु भाव पर सील बंद लिफाफे में निम्नलिखित शर्तों के साथ दि. 30.01.2023 तक कार्यालयीन समय में प्रस्तुत करें। समयाधि पश्चात प्राप्त भाव पत्रों पर विचार नहीं किया जावेगा।

क्र.	कार्य का विवरण
1.	a. Master Creation along with photos of Students b. Admic Card Prepration & Printing Work c. Rasa Preparation d. Preparation of File/ Counter Foil (if required) e. Data Entry of Marks Exam wise/Scheme Wise/Subject Wise etc. (Double Entry and Mismatching) f. Processing of Results g. Preparation & Printing (if required) of Tabulation Register h. Preparation & Printing of Mark Sheet 1 copy along with student photo (Performance will be provided by College) i. Other Statistical Reports as required j. Web File for online Mark-sheet as per college format Blank Multi Color Mark-sheet Performa on Non - Tearable (Plastic Coated Paper 200 Micron A4 ) Both Side
2.	Hologram Sticker will be pasted on the Blank Mark-sheet Performa
3.	

**शर्तें:** 1. डाटा एवं अन्य सामग्री महाविद्यालय से प्राप्त करना होगा एवं कार्य पूर्ण होने के उपरांत महाविद्यालय में ही वापस देना होगा। इस हेतु कोई माल भूग्रा भुगतान नहीं किया जावेगा। 2. कार्य की गोपनीयता एवं गुणवत्ता का पूर्ण ध्यान रखना होगा। 3. सफल निविदाकार को कार्यदेश अनुसार स्वयं के स्वामित्व वाली फर्म से ही कार्य संपादित करना होगा। महाविद्यालय के परीक्षा परिणाम बनाने में महाविद्यालय एवं विश्वविद्यालय का कम से कम तीन वर्ष का अनुभव होना आवश्यक है। 5. महाविद्यालय के पास किसी निविदा अथवा समस्त निविदाओं को पूर्ण या आंशिक रूप से किसी भी स्तर पर स्वीकृत /अस्वीकृत/निरस्त करने के सभी अधिकार सुरक्षित हैं। 6. महाविद्यालय के प्राचार्य को अंतिम निर्णय माना जावेगा। 7. दरें जी.एस.टी. सहित होनी चाहिए। 8. लिफाफे पर फर्म का नाम, पता अंकित होना चाहिए। 9. भुगतान ई-पेमेंट द्वारा किया जायेगा इस हेतु फर्म के नाम का बैंक खाता नंबर, आई.एफ.एस.सी. कोड देयकों में अंकित करना अनिवार्य होगा। 10. क्रय आदेश प्रसारित करने का निर्धारित समय-सीमा अन्वेष के अंदर कार्य अंतिम निरस्त कर दिया जायेगा। 11. उक्त निविदा वर्ष 2021-2022 से 03 वर्ष तक प्रभावशील रहेगी। संबंधित फर्म का कार्य संतोषजनक न पाये जाने पर निविदा कभी भी निरस्त कर दी जावेगी।

PRINCIPAL  
Govt Geetanjali (Autonomous) College,  
Bhopal (M.P) Ph.No.2733166

जी-21846/22